
Vasudharanamadharani Stotram

వసుధారానామధారణీస్తోత్రమ్

Document Information



Text title : Vasudharanamadharani Stotram

File name : vasudhArAnAmadhAraNIstotram.itx

Category : devii, devI, buddha, stotra, aShTottaraShatanAma

Location : doc_devii

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,

Digital Sanskrit Buddhist Canon Project, University of the West <https://www.dsbcproject.org/>

Latest update : March 8, 2025

Send corrections to : [sanskrit at cheerful dot c om](mailto:sanskrit.at.cheerful dot c om)

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.


Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

వసుధారానామధారణీస్తోత్రమ్



ఓం నమో

భగవత్యై ఆర్యశ్రీవసుధారాయై ।

దివ్యరూపీ సురూపీ చ సౌమ్యరూపీ బలప్రదా । (వరప్రదా)

వసుధరీ వసుధారణీ వసుశ్రీశ్రీకరీ వరా ॥ ౧॥

ధరణీ ధారణీ ధాతా శరణ్యా భక్తవత్సలా ।

ప్రజ్ఞాపారమితా దేవీ ప్రజ్ఞా శ్రీబుద్ధివర్ధినీ ॥ ౨॥

విద్యాధరీ శివా సూక్ష్మా శాస్త్రా సర్వత్ర మాతృకా । (శాస్త్రా)

తరుణీ తారు(ర)ణీ దేవీ విద్యాదానేశ్వరేశ్వరీ ॥ ౩॥

భూషితా భూతమాతా చ సర్వాభరణభూషితా ।

దుర్దాంతశాసనీ భీతా ఉగ్రా ఉగ్రపరాక్రమా ॥ ౪॥ (దుర్దాంతవాసినీ భీమా)

దానపారమితా దేవీ వర్షణీ దివ్యరూపిణీ ।

నిధానం సర్వమాఙ్గల్యా కీర్తిర్లక్ష్మీర్యశశుభా ॥ ౫॥ (యశస్విని)

దహనీ మాలినీ చణ్డి శబరీ సర్వమాత్రికా ।

కృతాంతశాసనీ రౌద్రీ కౌమారీ విశ్వరూపిణీ ॥ ౬॥

వీర్యపారమితా దేవీ జగదానందరోచనీ ।

తాపనీ ఉగ్రరూపీ చ ఋద్ధిసిద్ధిబలప్రదా ॥ ౭॥

ధన్యా పుణ్యా మహాభాగా అజితా జితవిక్రమా ।

జగదేకహితా విద్యా సజ్జామే తారణీ శుభా ॥ ౮॥

క్షాంతిపారమితా దేవీ శీలినీ ధ్యానధ్యాయినో ।

పద్మినీ పద్మధారీ చ పద్మప్రియా పద్మాసనీ ॥ ౯॥

శుద్ధరూపీ మహాతేజా హేమవర్ణా ప్రభాకరీ ।

చింతామణిమహాదేవీ ప్రజ్ఞాపుస్తకధారిణీ ॥ ౧౦॥

నిధానం కూటిమారుఢిధన్యాగారధనప్రియా ।

త్రైధాతుకం మహా ఆది దివ్యాభరణభూషిణీ ॥ ౧౧॥

మాతరీ సర్వబుద్ధానాం రత్నధాతే(త్వి)శ్వరేశ్వరీ ।

శూన్యతా భావనీ దేవీ భావాభావవివర్జితా ॥ ౧౨॥

వైన్యే(నే)య కిం న విన్యస్తా దివ్యక్లేశనిభేదనీ ।

భీ(భే) దినీ సర్వమారాణాం సప్తపాతాలక్షోభినీ (ణీ) ॥ ౧౩॥

బ్రహ్మణీ వేదమాతా చ గుహ్యో చ గుహ్యవాసినీ ।

సరస్వతీ విశాలాక్షీ చతుర్బ్రహ్మవిహారిణీ ॥ ౧౪॥

తాథాగతీ మహారమ్యా వజ్రణీ ధర్మధారిణీ ।

కర్మధాతేశ్వరీ విద్యా విశ్వజ్ఞానలాభమణ్డలీ ॥ ౧౫॥

బోధ(ధి)నీ సర్వసత్త్వానాం బోధ్యజ్ఞకృతశేఖరీ ।

ధ్యానా ధీర్ముక్తిసమప్నన్నా అద్వయద్వయభావినీ ॥ ౧౬॥

సర్వార్థసాధనీ భద్రా స్త్రీరూపామితవిక్రమా ।

దర్శినీ బుద్ధమార్గాణాం నష్టమార్గప్రదర్శినీ ॥ ౧౭॥

వాగీశ్వరీ మహాశాన్తిర్గోష్ఠీ ధాత్రి ధనప్రదా ।

స్త్రీరూపధారిణీ సిద్ధా యోగినీ యోగజేశ్వరీ ॥ ౧౮॥

మనోహరీ మహాక్రాంతిః సౌభాగ్యప్రియదర్శినీ ।

సార్థవాహకృపాదృష్టిః సర్వతాథాగతాత్మకీ ॥ ౧౯॥

నమస్తేఽస్తు మహాదేవీ సర్వసత్త్వార్థదాయినీ ।

నమస్తే దివ్యరూపీ చ వసుధారా నమోఽస్తు తే ॥ ౨౦॥

అష్టోత్తరశతం నామ త్రికాలం యం పఠేత్ పుమాన్ ।

ప్రాప్నోతి నియతం సిద్ధిమీప్సిత్కార్థమనోరథాన్ ॥ ౨౧॥

యదజ్ఞానకృతం పాపమానస్తర్యసుదారుణమ్ ।

తత్సర్వం క్షపయత్యాశు స్మరణాత్ స(ర్వ)భద్రకమ్ ॥ ౨౨॥

అథవా శీలసమ్పన్నః సప్తజాతిస్మరో భవేత్ ।

ప్రియశ్చాదేయవాక్యేన రూపవాన్ ప్రియదర్శనః ॥ ౨౩॥

విప్రక్షత్రియకులేషు ఆదేయముపజాయతే ।

అన్తే భూమీశ్వరం ప్రాప్తః పశ్చాత్ ప్రాప్త(ః) సుఖావతీమ్ ॥ ౨౪॥

ఇతి శ్రీవసుధారానామధారణీస్తోత్రం సమ్యక్సమ్పద్యభాషితం సమూర్ణమ్ ॥
వసున్ధరాస్తోత్రమ్

——
Vasudharanamadharani Stotram

pdf was typeset on March 8, 2025

——
Please send corrections to sanskrit@cheerful.com

